

గాజులరామారంలో అక్రమ నిర్మాణాల కూల్చివేత



తెలంగాణకు భారీ వర్ష సూచన

పలు జిల్లాలకు ఎల్లో లెవల్!

ఉపరితల ఆవర్తనం, గ్రోటి ప్రభావంతో వానలు

నేడు 12 జిల్లాలకు ఎల్లో లెవల్ జారీ

గంటకు 40 కి.మీ వేగంతో ఈదురు గాలులు

ప్రజలు అప్రమత్తంగా ఉండాలని హెచ్చరిక

హైదరాబాద్, సెప్టెంబర్ 21 (ప్రభాత ఉదయం)

తెలంగాణ రాష్ట్రంలో రానున్న రెండు రోజుల పాటు పలు జిల్లాల్లో భారీ వర్షాలు కురిసే అవకాశం ఉందని హైదరాబాద్ వాతావరణ కేంద్రం వెల్లడించింది. ఉపరితల ఆవర్తనం, గ్రోటి ప్రభావం కారణంగా రాష్ట్రంలోని పలు ప్రాంతాల్లో ఉరుములు, మెరుపులతో కూడిన వానలు పడతాయని ఈ రోజు ఒక ప్రకటనలో తెలిపింది. కొన్ని జిల్లాల్లో కుండపోత వర్షాలు కురిసే అవకాశం ఉన్నందున ప్రజలు అప్రమత్తంగా ఉండాలని సూచించింది. వాతావరణ కేంద్రం అంచనాల ప్రకారం, ఇవాళ ఆదిలాబాద్, కుప్రం ఖేం ఆసిఫాబాద్, నిర్మల్, నిజామాబాద్, జగిత్యాల, రాజన్న సిరిసిల్లా జిల్లాల్లో భారీ వర్షాలు కురుస్తాయి. వీటితో పాటు భద్రాద్రి కొత్తగూడెం, మహబూబాబాద్, వికారాబాద్, నంగారెడ్డి, మహబూబ్ నగర్, కామారెడ్డి జిల్లాల్లోనూ భారీ వర్షపాతం సమోదయ్యే అవకాశం ఉందని పేర్కొంది. ఈ జిల్లాలన్నింటికీ ఎల్లో లెవల్ జారీ చేసింది. వర్షంతో పాటు గంటకు 30 నుంచి 40 కిలోమీటర్ల వేగంతో బలమైన ఈదురు గాలులు కూడా వీస్తాయని అధికారులు హెచ్చరించారు. ఇక, రేపు సైతం రాష్ట్రంలోని పలు ప్రాంతాల్లో భారీ వర్షాలు కురుస్తాయని వాతావరణ కేంద్రం తెలిపింది. ఉమ్మడి ఆదిలాబాద్, నిజామాబాద్, మెదక్, మహబూబ్ నగర్ జిల్లాలతో పాటు హైదరాబాద్, రంగారెడ్డి, మేడ్చల్, యాదాద్రి భువనగిరి జిల్లాల్లో అక్కడక్కడా భారీ వర్షాలు పడే సూచనలు ఉన్నాయని వివరించింది. ఈ జిల్లాలకు కూడా ఎల్లో హెచ్చరికలు జారీ చేసినట్లు అధికారులు తెలిపారు. వర్షాల నేపథ్యంలో ప్రజలు, రైతులు తగిన జాగ్రత్తలు తీసుకోవాలని సూచించారు.

అక్రమ నిర్మాణాల కూల్చివేత.. తీవ్ర ఉద్రిక్తత

రంగంలోకి దిగిన హైద్రా, రెవెన్యూ అధికారులు

రూ.4500 కోట్ల విలువైన ప్రభుత్వ భూమి కబ్జా

వంద ఎకరాలకు పైగా ఆక్రమణలో ఉన్నట్లు గుర్తింపు

కూల్చివేతలను అడ్డుకుంటున్న స్థానికులు, భారీ బందోబస్త్

ఆందోళనల మధ్య కొనసాగుతున్న కూల్చివేతలు

హైదరాబాద్, సెప్టెంబర్ 21 (ప్రభాత ఉదయం)

హైదరాబాద్ నగరంలోని గాజులరామారంలో ఆదివారం తీవ్ర ఉద్రిక్తత నెలకొంది. వందల కోట్ల రూపాయల విలువైన ప్రభుత్వ భూమిలో వెలిసిన ఆక్రమ నిర్మాణాలపై హైదరాబాద్ డిజాస్టర్ రెస్పాన్స్ అండ్ అస్సెట్ ప్రోటెక్షన్ ఏజెన్సీ (హైద్రా) ఉక్కుపాదం మోపింది. భారీ పోలీస్ బందోబస్త్ మధ్య బుల్డోజర్లతో రంగంలోకి దిగి, అక్రమ కట్టడాలను కూల్చి వేయడం ప్రారంభించింది. ఈ చర్యలను స్థానికులు తీవ్రంగా

ప్రతిఘటించడంతో అక్కడ ఉద్రిక్త వాతావరణం ఏర్పడింది. గాజుల రామారంలోని సర్వే నంబర్ 397 పరిధిలో సుమారు 100 ఎకరాలకు పైగా అత్యంత విలువైన ప్రభుత్వ భూమిని కొందరు కబ్జాదారులు ఆక్రమించారు. ఈ భూమి విలువ బహిరంగ మార్కెట్లో దాదాపు రూ.4500 కోట్లు ఉంటుందని అధికారులు అంచనా వేశారు. కబ్జాదారులు ఈ స్థలంలో 60 నుంచి 70 గజాల చిన్న ప్లాట్లు చేసి, ఒక్కో ఇంటిని సుమారు రూ.10 లక్షలకు విక్రయించినట్లు హైద్రా దృష్టికి వచ్చింది. దీనిపై ఆందోళన ఫిర్యాదులతో..మిగతా 2లో

ఆల్ట్రా డ్యాం ఎత్తు పెంపునకు మేం వ్యతిరేకం

మంత్రి ఉత్తమ్ కుమార్ రెడ్డి సూర్యాపేట, సెప్టెంబర్ 21 (ప్రభాత ఉదయం)



ఆల్ట్రా డ్యాం ఎత్తు పెంపునకు తాము వ్యతిరేకమని మంత్రి ఉత్తమ్ కుమార్ రెడ్డి స్పష్టం చేశారు. ఆదివారం పాలకవీడు మండలం జవహర్ జాన్ పహాడ్ ఎత్తిపోతల పథకం పనులను ఉత్తమ్ కుమార్ రెడ్డి పరిశీలించారు. అనంతరం మాట్లాడుతూ, ‘ఆల్ట్రా డ్యాంపై సుప్రీంకోర్టులో కేసు నడుస్తోంది. నేను రేపు స్వయంగా ఢిల్లీ వెళ్లి ఆల్ట్రా డ్యాం ఎత్తు పెంచడానికి

..మిగతా 2లో

ఇది నా మరణ వాంగ్మూలం

మాజీ డీఎస్పీ నళిని సంచలన లేఖ

హైదరాబాద్, సెప్టెంబర్ 21 (ప్రభాత ఉదయం)

మాజీ డీఎస్పీ నళిని సంచలన లేఖ విడుదల చేశారు. సోషల్ మీడియా వేదికగా చేసిన పోస్టింగ్ ఇప్పుడు వైరల్ అవుతోంది. తన అనారోగ్యంపై మరణ వాంగ్మూలం అంటూ ఆమె పోస్ట్ చేశారు. తెలంగాణ ఉద్యమంలో చోటు చేసుకున్న పరిణామాలను గుర్తు చేసుకున్నారు. సీఎం రేచంత్ తనకు సాయం చేస్తానని చెప్పిన అంశాన్ని గుర్తు చేశారు. పోరాటంలో తనకు నిలువెల్లా గాయాలు అయ్యాయని పేర్కొన్నారు. ఈ

..మిగతా 2లో



నేటి నుంచి కాత్తే చేరిత్రే మొదలు

దేశవ్యాప్తంగా ‘జీఎస్టీ ఉత్సవ్’: ప్రధాని మోదీ

నవరాత్రుల తొలి రోజు నుంచే కొత్త రేట్లు అమలు

భారీగా తగ్గనున్న నిత్యావసరాలు, ఇతర వస్తువుల ధరలు

అమల్లోకి రానున్న 5%, 18% రెండు స్లాబుల కొత్త జీఎస్టీ విధానం

పేదలు, మధ్యతరగతి వర్గాలకు రెట్టింపు ప్రయోజనం

న్యూఢిల్లీ, సెప్టెంబర్ 21 (ప్రభాత ఉదయం)

దేశ ప్రజలకు ప్రధానమంత్రి నరేంద్ర మోదీ తీవ్రకబురు అందించారు. నవరాత్రుల తొలి రోజైన నేటి నుంచి దేశవ్యాప్తంగా ‘జీఎస్టీ ఉత్సవ్’ ప్రారంభం కానుందని ప్రకటించారు. కొత్తగా అమలువుతున్న జీఎస్టీ సంస్కరణల వల్ల వస్తువుల ధరలు గణనీయంగా తగ్గుతాయని, ఇది ప్రజలకు ఒక ‘పొదుపు పండగ’ అవుతుందని ఆయన అభివర్ణించారు. దేశ చరిత్రలో సూతన అధ్యాయానికి ఇదే నాంది అని స్పష్టం చేశారు. ఆదివారం సాయంత్రం జాతినీ ఉద్దేశించి ప్రధాని మోదీ ప్రసంగించారు. కొత్త జీఎస్టీ రేట్లు అమల్లోకి రావడం వల్ల ప్రజలు తమకు ఇష్టమైన వస్తువులను తక్కువ ధరలకే సులభంగా కొనుగోలు చేయవచ్చని ప్రధాని తెలిపారు. “ఇది ప్రతి భారతీయుడికి ఒక జీఎస్టీ పొదుపు పండగలాంటిది,” అని ఆయన అన్నారు. జీఎస్టీ రేట్ల తగ్గింపు నిర్ణయం వల్ల ముఖ్యంగా

..మిగతా 2లో



నూపర్‌గా గెలిచాం

ఆసియా కప్‌లో టైటిల్ ఫేవరేట్‌గా బరిలోకి దిగిన భారత జట్టు జైత్రయాత్ర కొనసాగుతున్నది. గ్రూప్ దశలో అజేయంగా ఉన్న టీమ్‌ఇండియా.. సూపర్-4లో చిరకాల ప్రత్యర్థి పాకిస్థాన్‌ను ఈ టోర్నీలో రెండోసారి ఓడించి ఫైనల్ దిశగా ముందడుగు వేసింది. భారత ఫీల్డింగ్ వైఫల్యాలతో గత మ్యాచ్ కంటే ఈసారి ప్రత్యర్థి ఎదుట కాస్త పోరాడగలిగే లక్ష్యాన్ని నిలిపిన పాక్.. బౌలింగ్‌లో మాత్రం తేలిపోయింది. అభిషేక్ శర్మ, శుభేష్ గిల్ విధ్వంసకర ఆటతో పాక్ బౌలింగ్‌ను బెంబేలెత్తించారు. ఈ మ్యాచ్‌లోనూ భారత్ 'నో షేక్ హ్యాండ్' విధానాన్నే కొనసాగించింది.



వట్టి నాగులపల్లిలో బతుకమ్మ సంబరాలు

నార్సింగి, సెప్టెంబర్ 21 (ప్రభాత ఉదయం) : నార్సింగి మున్సిపాలిటీ పరిధిలోని వట్టి నాగులపల్లి లో బతుకమ్మ సంబరాలు ఆదివారం ఘనంగా జరిగాయి. వట్టి నాగులపల్లి గ్రామానికి చెందిన మహిళలు విజయలక్ష్మి, లావణ్య, మాదేవి, అశ్వినీ, వనిత, ఈరామణి, రాజేశ్వరి, లలి ప్రతి ఏడాది నిర్వహించుకునే బతుకమ్మ ఉత్సవాలను సాంప్రదాయబద్ధంగా ఆటపాటలతో నిర్వహించారు.

ఈ నెల 23న జనగామలో మెగా ఉచిత ఆయుర్వేద వైద్య శిబిరం

డిపార్ట్మెంట్ ఆఫ్ ఆయుష్, వేద ఆయుర్వేద పంచకర్త ఫిట్నెస్ శాఖల సంయుక్త ఆధ్వర్యంలో వైద్య శిబిరం

జనగామ, సెప్టెంబర్ 21 (ప్రభాత ఉదయం) : పదవ ఆయుర్వేద దినోత్సవాన్ని పురస్కరించుకొని జనగామ జిల్లా కేంద్రం లోని శ్రీ సాయిరాం కన్వెన్షన్ హాల్లో ఈ నెల 23న మంగళవారం ఉదయం 10 గంటలకు డిపార్ట్మెంట్ ఆఫ్ ఆయుష్, వేద ఆయుర్వేద పంచకర్త ఫిట్నెస్ శాఖల సంయుక్తంగా మెగా ఆయుర్వేద వైద్య శిబిరాన్ని నిర్వహిస్తున్నందున ప్రజలు ఈ అవకాశాన్ని సద్వినియోగం చేసుకోవాలని జిల్లా ఆయుష్ ఆయుర్వేద డాక్టర్లు మమత, అంజిరెడ్డి లు ఆదివారం ఒక ప్రకటనలో తెలిపారు. మెద నొప్పి, నడుము నొప్పి, మోకాళ్ళ నొప్పిలు, చర్మ సంబంధిత దీర్ఘకాలిక వ్యాధులకు ఉచితంగా వైద్యం అందిస్తున్నందున రోగులందరూ ఈ అవకాశాన్ని సద్వినియోగం చేసుకోవాలని కోరారు.

గాజులరామారంలో అక్రమ నిర్మాణాల కూల్చివేత

మొదటి పేజీ తరువాయి... అధికారులు అప్రమత్తమయ్యారు. ఈ నేపథ్యంలో శనివారం మేడ్చల్ జిల్లా కలెక్టర్, హైద్రా ఉన్నతాధికారులు స్వయంగా ఈ ప్రాంతాన్ని సందర్శించి, అక్రమణల తీవ్రతను పరిశీలించారు. ప్రభుత్వ భూమిని కబ్జాచారుల నుంచి కాపాడేందుకు తక్షణ చర్యలు చేపట్టాలని నిర్ణయించారు. దీనిలో భాగంగానే ఆదివారం ఉదయం నుంచే భారీ భద్రత నడుమ కూల్చివేతలను మొదలుపెట్టారు. అయితే, తమ ఇళ్లను కూల్చివేస్తుండటంతో స్థానికులు పెద్ద సంఖ్యలో అక్కడికి చేరుకుని అధికారులను ఆడ్డకునే ప్రయత్నం చేశారు. దీంతో హైద్రా సిబ్బంది, పోలీసులు వారిని నిలువరించి బలవంతంగా వక్కు తప్పించారు. స్థానికుల ఆందోళనలు, నిరసనల మధ్యే అధికారులు కూల్చివేతలను కొనసాగిస్తున్నారు. ఈ ఆవరేషన్‌తో గాజులరామారం ప్రాంతంలో టెన్షన్ వాతావరణం నెలకొంది.

నేటి సుంచి కాత్త చీలిత్ర మొదలు

మొదటి పేజీ తరువాయి... పేదలు, నూతన మధ్యతరగతి వర్గాలకు రెట్టింపు ప్రయోజనం కలుగుతుందని మోదీ పేర్కొన్నారు. ఈ సంస్కరణలు సామాన్యులు, రైతులు, సూక్ష్మ, చిన్న, మధ్య తరహా పరిశ్రమలు (ఎంఎన్ఎంఈలు) , మధ్యతరగతి కుటుంబాలు, మహిళలు, యువతకు ప్రత్యేకంగా మేలు చేస్తాయని ఆయన వివరించారు. 'జీఎస్టీ 2.0'గా పిలుస్తున్న ఈ కొత్త విధానంలో పన్నుల నిర్మాణాన్ని సరళీకరించారు. దీని ప్రకారం 5 శాతం, 18 శాతం చొప్పున రెండు శ్లాబులు మాత్రమే ఉంటాయి. కేవలం అత్యంత విలాసవంతమైన, హానికరమైన వస్తువులపై మాత్రమే అదనంగా 40 శాతం పన్ను విధిస్తారు. సెప్టెంబర్ 4న ప్రభుత్వం ప్రకటించిన ఈ రేట్ల తగ్గింపు, 2017 జులైలో జీఎస్టీని ప్రవేశపెడిన తర్వాత జరిగిన అతిపెద్ద పరోక్ష పన్నుల సంస్కరణగా నిలుస్తోంది. కేంద్ర, రాష్ట్ర ప్రభుత్వాల సంపూర్ణ ఏకాభిప్రాయంతో 56వ జీఎస్టీ కౌన్సిల్ సమావేశంలో ఈ సంస్కరణలకు ఆమోదముద్ర పడింది. ఈ నిర్ణయం కేంద్ర, రాష్ట్రాల మధ్య ఉన్న సహకార స్ఫూరికి నిదర్శనమని ప్రధాని మోదీ నొక్కిచెప్పారు. కొత్త పన్నుల విధానం వల్ల వస్తువులు చౌకగా మారడంతో పాటు పరిశ్రమలకు ప్రోత్సాహం లభిస్తుందని, అంతిమంగా భారత ఆర్థిక వ్యవస్థ మరింత బలోపేతం అవుతుందని ఆయన ధీమా వ్యక్తం చేశారు.



జూరాలకు కొనసాగుతున్న వరద

గద్వాల జిల్లా ప్రతినిధి, సెప్టెంబర్ 21 (ప్రభాత ఉదయం)కర్ణాటకలోని ఆల్మట్టి, నారాయణపూర్ ప్రాజెక్టుల నుంచి విడుదలవుతున్న వరద నీటితో జూరాల వద్ద కృష్ణమ్మ పరవళ్లు తొక్కుతోంది.గత వారం రోజుల నుంచి కృష్ణానదీకి వరద ప్రవాహం పెరుగుతుండటంతో ఎగువ నుంచి వస్తున్న ప్రవాహాన్ని పరిగణలోకి తీసుకుని జూరాలకు అధికారులు ఎప్పటికప్పుడు నీటి విడుదలను సమీక్షించి దిగువకు విడుదల చేస్తున్నారు. ఆదివారం సాయంత్రానికి జూరాలకు 2,20,000 క్యూసెక్కులను చేరుకుంది. దీంతో అధికారులు 29 గేట్లు తెరిచి 2,01,405 క్యూసెక్కులను దిగువకు వదులుతున్నారు. ప్రస్తుతం ప్రాజెక్టులో 317.940 మీటర్ల స్థాయిలో 8.493 టీఎంసీలను నిల్వ చేసుకుని విద్యుదుత్పత్తి కోసం 24,351 క్యూసెక్కులు, నెట్టెంపాడుకు 750, థీమా లిఫ్ట్ కు 650 క్యూసెక్కులు, జూరాల ఎడమ కాలువకు 1030 క్యూసెక్కులు, కుడి కాలువకు 580 క్యూసెక్కుల నీటిని విడుదల చేస్తున్నారు.



శ్రీశ్రీశ్రీ కురుమూర్తి ఆలయ శాశ్వత ధర్మకర్త రామ్ భూపాల్‌ని కొత్తకోట మండల సీనియర్ నాయకులు ఏం భీమ్ రెడ్డి శ్రీ కురుమూర్తి స్వామిని దర్శించుకున్న భీమ్ రెడ్డి

కొత్తకోట, సెప్టెంబర్ 21(ప్రభాత ఉదయం) అమావాస్య సందర్భంగా శ్రీశ్రీశ్రీ కురు మూర్తి స్వామిని కొత్తకోట మండల సీనియర్ నాయకులు మూలమల్ల భీమ్ రెడ్డి,ఆలయ కమిటీ సభ్యులు బాదం వెంకటేష్ , నాగశెట్టి ఎం శివ లు దర్శించుకున్నారు.అనంతరం అమ్మపురం సంస్థానాధిపులు మాజీ ఎమ్మెల్యే రాజా సోమ భూపాల్ కుమారుడు కురుమూర్తి ఆలయ శాశ్వత ధర్మకర్త రామ్ భూపాల్‌ని చిన్న చింతకుంట మండలం అమ్మపురం గ్రామంలో ఆయన స్వగృహంలో మూర్తి మల్ల భీమ్ రెడ్డి మర్యాదపూర్వకంగా కలిశారు.



శ్రీ కురుమూర్తి ఆలయ శాశ్వత ధర్మకర్త రామ్ భూపాల్ తో ఎం శింరెడ్డి

ఇది నా మరణ వాంగ్మూలం

మొదటి పేజీ తరువాయి... లేఖ తన వీలునామా / మరణ వాంగ్మూలంగా పేర్కొనటంతో సంచలనంగా మారింది. మాజీ డిఎస్సీ నళిని సోపల్ మీడియా వేదికగా సంచలన లేఖ విడుదల చేశారు. తెలంగాణ ఉద్యమ పోరాటం వల్ల తనకు నిలువెల్లా గాయాలే అయ్యాయని ఆవేదన వ్యక్తం చేశారు. ఆ నొప్పిని భరిస్తూనే 12 ఏళ్ల అజ్ఞాత వాసంలో ఉన్నానని వాపోయారు. మహర్షి దయానందుని దయపల్ల అధ్యాత్మిక మార్గం ఎంచుకుని, అందులోనే వేద యజ్ఞ పరిరక్షణ సమితి స్థాపకురాలుగా ఎదిగానని పేర్కొన్నారు. సీఎం రేవంత్‌రెడ్డి తనకు సహాయం చేస్తానని హామీ ఇచ్చారని గుర్తుచేశారు. ఆరు నెలల తర్వాత తన పిటిషన్ పొజిషన్ కనుక్కుంటే చెత్త బుట్ట పాలైందని తెలిపిందని అన్నారు. తన ఆఫీస్ కాపీని మళ్లీ స్కాన్ చేసి పంపానని తెలిపారు. ఆ విషయంపై ఇప్పటి వరకు స్పందన లేదని చెప్పుకొచ్చారు. ఇదే సమయంలో నళిని ఓ విజ్ఞప్తి చేశారు. తాను చనిపోయిన తర్వాత ఎవరూ కూడా సస్పెండెడ్ ఆఫీసర్ అని రాయవద్దని....రిజైన్ ఆఫీసర్, కవయిత్రి, యజ్ఞ బ్రహ్మ అని తనను సంభోదించాలని అంటూ పోస్ట్ చేశారు. దీంతో, అసలు నళిని ఆరోగ్య పరిస్థితి ఏంటనేది చర్చగా మారింది. నళిని ఎలాంటి ఆరోగ్య సమస్యలతో బాధ పడుతున్నారనే అంశం పైన ఆరా తీస్తున్నారు. నళిని తన లేఖలో తన ఆరోగ్య పరిస్థితి నెల రోజులుగా సీరియస్‌గా ఉందని... ప్రస్తుతం క్రిటికల్ పొజిషన్‌లో ఉన్నానని చెప్పుకొచ్చారు. 3 రోజుల నీరుండి నిద్ర లేదని... రాత్రంతా మహా మృత్యుంజయ మంత్రాన్ని జపిస్తూ గడుపుతున్నారని వివరించారు. 25 ఏండ్ల క్రితమే తన శరీరం నాన్ స్టెరాయిడల్ యాంట్ ఇన్‌ఫ్లమేటరీ డ్రగ్స్‌కు సెన్సిటివ్‌గా మారిపోయిందని వివరించారు. తాను చనిపోయాక అంటే పోస్టుమన్ అవార్డులు, రివార్డులు ఇవ్వడానికి బయలుదేరే రాష్ట్ర నాయకులకు ఒక వినతి..అంటూ... బ్రతికుండగా తనను పట్టించుకొని రాజకీయ లబ్ధి కోసం న పేరును వాడుకోవద్దని పేర్కొన్నారు. ఇప్పుడు ఈ పోస్టింగ్ వైరల్ అవుతోంది.



కొండా లక్ష్మణ్ బాపూజీ వర్ధంతి సందర్భంగా పాలకుర్తి లో నివాళులర్పిస్తున్న పద్మశాలి సంఘం నాయకులు

కొండా లక్ష్మణ్ బాపూజీ జీవితం భావి తరాలకు ఆదర్శం ఘనంగా ఆచార్య కొండా లక్ష్మణ్ బాపూజీ 13వ వర్ధంతి

జనగామ, సెప్టెంబర్ 21(ప్రభాత ఉదయం): ఆచార్య కొండా లక్ష్మణ్ బాపూజీ 13వ వర్ధంతిని సందర్భంగా ఆదివారం జనగామ జిల్లా పాలకుర్తి మండల కేంద్రంలో బాపూజీ విగ్రహ ప్రతిష్ఠాపన కమిటీ అధ్యక్షులు మేడారం సుధాకర్, పట్టణ పద్మశాలి సంఘం అధ్యక్షులు చిలకమ్మ వారి వెంకటేశ్వర్ల ఆధ్వర్యంలో బాపూజీ విగ్రహ ప్రతిష్ఠాపన స్థలం వద్ద ఆయన చిత్రపటానికి పూల మాలలు వేసి ఘనంగా నివాళులర్పించారు. ఈ సందర్భంగా పలువురు వక్తలు మాట్లాడుతూ కొండ లక్ష్మణ్ బాపూజీ జీవిత కాలం అంతా కుల, వర్గ ప్రాంతీయ ఆధిపత్యాలకు వ్యతిరేక పోరాటాలతో కొనసాగిందని, దేశ స్వాతంత్ర ఉద్యమం తోపాటు తెలంగాణ రాష్ట్ర ఏర్పాటు కోసం తొలిదశ, మలిదశ తెలంగాణ ఉద్యమంలో పోరాడిన కొండ లక్ష్మణ్ బాపూజీ జీవిత చరిత్ర నేటి తరాలకు ఆదర్శంగా నిలుస్తుందని వక్తలు కొనియాడారు.ఈ కార్యక్రమం లో డాక్టర్ మేడారపు సుధాకర్, తెలంగాణ రాష్ట్ర పద్మశాలి సంఘం రాష్ట్ర సహాయ కార్యదర్శి పెనుగొండ రమేష్, పోషా జిల్లా సహాయ కార్యదర్శి చిదురాల ఎల్లయ్య, గ్రామ మాజీ ఉపసర్పంచ్ రమేష్,పట్టణ పద్మశాలి సంఘం ప్రధాన కార్యదర్శి చిదురాల మార్కండేయ, విగ్రహ కమిటీ గౌరవ అధ్యక్షుడు పెనుగొండ వెంకటేశ్వర్లు,విగ్రహ కమిటీ ప్రధాన కార్యదర్శి చిలుకమూరి సోమేశ్వర్, కాటబత్తిని సోమేశ్వర్, చిలుకమూరి ఉప్పలయ్య, చిదురాల నాగన్న, వైల్డె పుండరీకుడు, పొన్నాల వీరయ్య, చిలుకమూరి శ్రీధర్, ఈగ శ్రీను, కూరపాటి రాజు, జిల్లా ప్రకాష్, ఎనగందుల శ్రీనివాస్,మార్గం సతీష్ తదితరులు పాల్గొన్నారు.



ఆల్మట్టి డ్యాం ఎత్తు పెంపునకు మేం వ్యతిరేకం

మొదటి పేజీ తరువాయి... వ్యతిరేకంగా వాదనలు వినిపిస్తాను. బీఆర్ఎస్ ప్రభుత్వంలో కాశీశ్రవం ప్రాజెక్టు నిర్మాణం చేపట్టారు. వారి హయాంలోనే కూలిపోయింది. తప్పు చేసిన ఎవరినైనా వదిలిపెట్టం. తుమ్మిడిహెడ్లీ ప్రాజెక్టుతో చేపెళ్ల ప్రాజెక్టులను పూర్తి చేస్తాం. కృష్ణా, గోదావరి నది జలాల్లో తెలంగాణకి రావాల్సిన వాటా కోసం ఏ రాష్ట్రంతో నైనా పోరాడుతాం. కృష్ణా, గోదావరి నది జలాల్ విషయంలో తెలంగాణకు అన్యాయం జరిగింది' అని పేర్కొన్నారు.

రాజేంద్రనగర్ హరిహర క్షేత్రంలో నేటి నుంచి శ్రీ దేవీ శరన్నవరాత్రులు

బుద్వేల్, సెప్టెంబరు 21(ప్రభాత ఉదయం) : రాజేంద్రనగర్ లోని శ్రీ వెంకటేశ్వర స్వామి దేవాలయం (హరిహర క్షేత్రం)లో సోమవారం నుంచి ప్రారంభం కానున్న శ్రీ దేవీ శరన్నవరాత్రి దసరా మహోత్సవాలకు అన్ని ఏర్పాట్లు పూర్తి చేసినట్లు ఆలయ కమిటీ ప్రతినిధులు తెలిపారు. శ్రీ విశ్ణువసు నామ సంవత్సర ఆశ్వియుజ శుద్ధ పాడ్యమి నుంచి దశమి వరకు ఈ నవరాత్రులు ఉంటాయన్నారు. అందులో భాగంగా ఈ నెల 22న సోమవారం శ్రీ పార్వతీదేవి అమ్మవారి అలంకరణలో, 23న మంగళవారం శ్రీ మంగలగౌరీ దేవీ అమ్మవారు, 24న బుధవారం శ్రీ బాల త్రిపురసుందరీదేవిగా, 25వ తేదీన గురువారం శ్రీ గాయత్రీదేవిగా, 26వ తేదీ శుక్రవారం శ్రీ లలిత త్రిపుర సుందరీదేవీ అమ్మవారిగా, ఈ నెల 27 శనివారం శ్రీ అన్నపూర్ణదేవిగా, 28వ తేదీ ఆదివారం శ్రీ మహాలక్ష్మి దేవి అమ్మవారిగా, 29వ తేదీ సోమవారం శ్రీ సరస్వతీదేవి అమ్మవారిగా భక్తులకు అమ్మవారు దర్శనమిస్తారన్నారు. అదే రోజు సాయంత్రం 7గంటలకు దేవాలయం అవరణలో దాండియా కార్యక్రమం ఉంటుందన్నారు. 30న మంగళవారం శ్రీ దుర్గాదేవి అమ్మవారిగా, అక్టోబరు 1వ తేదీన బుధవారం శ్రీ మహాషుర మర్రినిదేవిగా, అక్టోబరు 2వ తేదీన గురువారం శ్రీ రాజరాజేశ్వరీ దేవి అమ్మవారిగా దర్శనం ఇచ్చి పూజలు తెలిపారు. అక్టోబరు 2వ తేదీన గురువారం విజయ దశమి పండుగను నిర్వహించడం జరుగుతుందని దేవాలయ కమిటీ



ప్రతినిధులు తెలిపారు. ఈ నెల 30న దుర్గాష్టమి సందర్భంగా స్త్రీల సామూహిక కుంకుమార్చన దుర్గాష్టమి పర్వదినాన్ని పురస్కరించుకుని ఈ నెల 30న ఉదయం 10:30 గంటల నుంచి స్త్రీల సామూహిక కుంకుమార్చన కార్యక్రమం నిర్వహించడం జరుగుందని నిర్వాహకులు తెలిపారు. అక్టోబరు 2వ తేదీన గురువారం విజయదశమి వేడుకలు ఉంటాయన్నారు. ఉదయం 5 గంటలకు జగన్మాత

రాజేంద్రనగర్ లోని శ్రీ వెంకటేశ్వర స్వామి దేవాలయం (హరి హర క్షేత్రం)

శ్రీ పార్వతీ దేవి అమ్మవారి నగర సంతీర్తన, పల్లకి సేవ కార్యక్రమాలు ఉంటాయన్నారు. సాయంత్రం అమ్మవారికి ఊంజల సేవ, శమిపూజ కార్యక్రమాలు నిర్వహించడం జరుగుతుందన్నారు.



అత్తాపూర్ గోశాలలో నాయకులు..



గోశాలలో జీజేపీ నాయకులు కాడెం సుధాకర్

పితృ అమవాస్య సందర్భంగా గోశాలలో పూజలు

బుద్వేల్, సెప్టెంబరు 21 (ప్రభాత ఉదయం) : పితృ అమవాస్య సందర్భంగా ఆదివారం అత్తాపూర్ గోశాల వద్ద భక్తులు అవులకు ఆహారాన్ని తినిపించి తమ భక్తిని చాటుకున్నారు. ఆదివారం పితృ అమవాస్య కావడంతో అవులకు ఆహారం పెడితే తమ పెద్దలకు ఆహారం పెట్టినట్లు భక్తులు బావించి గోశాల ల వద్ద ఉన్న అవులకు ఆహారంగా గడ్డి, ఆరటి వండ్లను పంపిణీ చేశారు. కార్యక్రమంలో బీజేపీ నాయకులు కాడెం సుధాకర్, స్థానిక యువకులు బి రాజ్ కుమార్ తదితరులు పాల్గొన్నారు.



లక్ష్మీగూడ విజేత టాలెంట్ స్కూల్ వద్ద బతుకమ్మ సంబరాలు

లక్ష్మీగూడ విజేత టాలెంట్ స్కూల్ లో బతుకమ్మ సంబరాలలో పాల్గొన్న విద్యార్థినిలు, ఉ పాఠ్యాధ్యక్షులు, స్థానిక నాయకులు.చిత్రంలో ప్రెసిపాల్ కె. జయరాజు ను చూడవచ్చు. - బుద్వేల్, ప్రభాత ఉదయం



స్కేటింగ్ క్రీడాకారులను అభినందించిన ఎమ్మెల్యే టి ప్రకాష్ గౌడ్



ఎన్ కె ఎస్ స్కేటింగ్ పోటీలలో పాల్గొన్న రాజేంద్రనగర్ ఎమ్మెల్యే టి ప్రకాష్ గౌడ్. కోవ శంకర్, నాయకులు



శంషాబాద్, సెప్టెంబరు 21 (ప్రభాత ఉదయం) : శంషాబాద్ మున్సిపల్ పరిధిలోని ఎస్.కె.ఎస్. స్కేటింగ్ గ్రౌండ్ లో ఆదివారం జరిగిన మహబూబ్ నగర్ రోల్స్ స్కేటింగ్ ఛాంపియన్ షిప్ పోటీలకు రాజేంద్రనగర్ ఎమ్మెల్యే టి ప్రకాష్ గౌడ్ ముఖ్య అతిథిగా హాజరయ్యారు. ఈ

సందర్భంగా ఆయన చిన్నారులు చేస్తున్న అద్భుతమైన రోల్స్ స్కేటింగ్ ను ఆసక్తిగా తిలకించారు. అనంతరం, పోటీలలో తమ ప్రతిభను కనబరిచి మొదటి, రెండు, మూడు స్థానాలను గెలుచుకున్న క్రీడాకారులకు ఆయన మెడల్స్, సర్టిఫికేట్లను అందజేసి అభినందించారు. ఈ

కార్యక్రమంలో నిర్వాహకులు శంకర్, క్రీడాకారుల తల్లిదండ్రులు పాల్గొన్నారు. స్కేటింగ్ వంటి క్రీడల ద్వారా పిల్లలు మానసిక, శారీరక దృఢత్వాన్ని పెంపొందించుకోవాలని ఎమ్మెల్యే ప్రకాష్ గౌడ్ ఈ సందర్భంగా పిలుపునిచ్చారు.

చిన్నతనంలాగే అమ్మ నాన్నను కాలాల్పయిన అభాగ్యుడు

బాబాయ్ పిన్ని సహకారంతో పట్టుదలతో చదువుల వైపు

ప్రభుత్వ కోటాలో నాగర్ కర్నూల్ మెడికల్ కాలేజీలో మెడిసిన్ సీటు..

రూ.25 వేలు ట్యూషన్ ఫీజు ఈ నెల 22 నాలుగు గంటల లోపు చెల్లిస్తే సీటు ఖాయం సహకారాన్ని కోరుతున్న కుటుంబ సభ్యులు.

వంశీకృష్ణుడు అడుకుందాం రండి

సాయం చేయాలనుకునేవారు 091 9100518302 ఫోన్ పేజీ చేయగలరు.

రాజేంద్రనగర్, సెప్టెంబరు 21 (ప్రభాత ఉదయం) : పుట్టిన మూడు సంవత్సరాలకే తల్లిదండ్రులను కోల్పోయాడు.. బాబాయిలు, పిన్ని లు ఆ లోటు తెలియకుండా పెంచారు.. ప్రభుత్వ పాఠశాల సహకారంతో చక్కగా చదువుకున్నాడు.. డాక్టర్ గా నడగడమే తన జీవిత లక్ష్యం అనుకున్నాడు. తన అంకితభావంతో ఎం బీ టీ ఎస్ ముంగిట వరకు చేరుకున్నాడు. కానీ పేదరికం అతన్ని ఇంకొక్క అడుగు



వంశీ కృష్ణ

ఈ కుర్రాడినే తమ కొడుకుగా భావిస్తూ తమ్ముడు భీమయ్య, యాదమ్మ దంపతులు, రమేష్, అనసూయ దంపతులు తమ ఆర్థిక పరిస్థితి బాగా లేకపోయినా ఇతడికి ఏ లోటు లేకుండా చదివించారు. ఒకటి నుంచి నాలుగో తరగతి వరకు గ్రామంలోని ప్రభుత్వ పాఠశాలలో చదువుకున్న ఈ కుర్రాడు ఐదు నుంచి ఇంటర్మీడియట్ వరకు ప్రభుత్వ గురుకుల సాస్థిలో చదువుకున్నాడు. ఎలాగైనా ఎంబీబీఎస్ లో సీటు సంపాదించేందుకు పట్టదలతో కష్టపడ్డ యువకుడు. మొత్తానికి ప్రభుత్వ కోటాలో అవకాశాన్ని అందుకోగలిగాడు. లక్షలు కోట్లు వెచ్చించే ఎంబీబీఎస్ సీటును ప్రభుత్వ కోటాలో ఉచితంగా అందుకోగలిగాడు.

ఇక్కడే అనలు సమస్య మొదలైంది.

పరీక్ష పెట్టిన పేదరికం :

ఎంబీబీఎస్ కు సంబంధించిన పరీక్షను అవలీలగా దాటిన ఈ యువకుడికి పేదరికం మరోసారి పరీక్ష పెడుతోంది. ఎంబీబీఎస్ పూర్తి చేసి ఎంతోమంది అనాధ పిల్లలకు, పేదలకు సేవలు చేయాలనుకుంటున్నాడు. అలాగే సొంత తల్లిదండ్రుల తనను కాచుకున్న బాబాయిలు, చిన్నమ్మలకు అండగా ఉండాలని మిస్సయించుకున్నాడు. కానీ కడుపు పేదరికం కారణంగా గవర్నమెంట్ కోట ఫీజు కట్టుకునే ఆర్థిక స్థావర కూడా లేక ఇబ్బంది పడుతున్నాడు. ప్రస్తుతం ట్యూషన్ ఫీజు కింద రూ. 25 వేలు, హాస్టల్ ఖర్చుల నిమిత్తం రూ. 25వేలు ఉంటే ఇతని చదువు ఎలాంటి అటంకం లేకుండా ముందుకు సాగుతుంది. రేపటి లోగా (సోమవారం సాయంత్రం 4 గంటల లోపు) అందుకే వారి కుటుంబ సభ్యులు దాతలు సహకరించి అతని చదువును ముందుకు సాగేలా సాయం చేయాలని కోరుతున్నారు. సాయం చేయాలనుకునేవారు

+91 91005 18302 ఫోన్ పే చేయగలరు. నిజంగా ఈ యువకుడికి సాయం చేస్తే సమాజానికి ఒక డాక్టర్ ని అందించిన వారం అవుతాం. దాతలు తమ సహకారాన్ని అందించాలని కుటుంబ సభ్యులు కోరుతున్నారు.



మార్కండేయ నగర్ లో ఎంగిలి పువ్వు బతుకమ్మ తో మహిళలు

మార్కండేయ నగర్ లో ఘనంగా ఎంగిలి పువ్వుల బతుకమ్మ సంబరాలు

బుద్వేల్, సెప్టెంబరు 21 (ప్రభాత ఉదయం) : రాజేంద్రనగర్ వ్యాప్తంగా బతుకమ్మ సంబరాలు మొదలయ్యాయి. తీర్థాత్మ పూలతో అంగరంగ వైభవంగా తీర్చిదిద్దిన బతుకమ్మలు కొలువుదీరాయి. తొలిరోజు ఎంగిలి పువ్వు పండుగను సంబరంగా ప్రారంభమయ్యాయి. మహిళలు రంగురంగుల పూలతో బతుకమ్మను పేర్చి, గౌరవ్వును అలంకరించారు. సాయంత్రం బతుకమ్మలను ఒకేచోటకు చేర్చి ఉద్యాన పాటలతో హోరెత్తించారు.బతుకమ్మ బతుకమ్మ ఉద్యానలో.. బంగారు బతుకమ్మ ఉద్యానలో.. అంటూ బతుకమ్మల చుట్టూ తిరుగుతూ కోలాహలంగా పండుగను జరుపుకున్నారు. ఆడపడుచుల ఆటపాటలు... సంప్రదాయ నృత్యాలతో కాలనీలు హోరెత్తాయి.



బతుకమ్మ తో వర్షాల రాధిక

మార్కండేయ నగర్ లో...

మార్కండేయ నగర్ లో తొలిరోజు ఎంగిలి పువ్వుల పండుగను సంబరంగా జరుపుకున్నారు. మహిళలు రంగురంగుల పూలతో బతుకమ్మను పేర్చి ఆడి పాడారు. ప్రసున లక్ష్మి, రాధిక, సునీత, స్వప్న, బాలమణి, ఆధ్యా, ద్రిషీ, నిర్మల, అమృతమ్మ, సంధ్య లు పాల్గొన్నారు.



శ్రీ దేవి శరన్నవరాత్రి ఉత్సవాలకు ముస్తాబైన ఆలయం

నేటి నుండి శ్రీదేవి శరన్నవరాత్రి మహోత్సవాలు

పద్మశాలిపురం శ్రీశ్రీ దుర్గాభవని మాత ఉత్సవాలు ఘనంగా నిర్వహిస్తాం: ఆలయ వ్యవస్థాపకులు ఏపీ చారి

రాజేంద్రనగర్, సెప్టెంబర్ 17 (ప్రభాత ఉదయం)

రాజేంద్రనగర్ సర్కిల్ వద్దపాలిపురం సాయిశాలాసీలో కొలువై ఉన్న శ్రీశ్రీ దుర్గాభవని మాత ఆలయంలో ఈనెల 22వ తేదీ అశ్వయుజ శుద్ధ పాడ్యమి నుండి వచ్చేనెల 2వ తేదీ దశమి వరకు శ్రీదేవి శరన్నవరాత్రి మహోత్సవాలు ఘనంగా నిర్వహించడానికి అన్ని ఏర్పాట్లు పూర్తి చేసినట్లు ఆలయ కమిటీ ప్రతినిధులు తెలిపారు.ఒక్కో రోజు ఒక్కో విధంగా అమ్మవారిని విశేష అలంకారాలతో అలంకరించి ప్రత్యేక పూజలు చేయనున్నారు.ప్రతిరోజు ఉదయం దేవి అవతారాలు అభిషేకం సాయంత్రం మహా హారతి,నిరాజనం, మంత్రపుష్పం,మహా ప్రసాద వితరణ నిర్వహించనున్నట్లు వివరించారు.సవరాత్నల్లో భాగంగా ఈనెల 26వ తేదీన సామూహిక మహాలక్ష్మి కుంకుమార్చనలు,29న సోమవారం అక్షరాభ్యాసాలు,30వ తేదీ మంగళవారం శ్రీదుర్గా చండీ హోమం,వచ్చే నెల రెండవ తేదీ గురువారం విజయదశమి సందర్భంగా ఆలయంలో సాయంకాలం జమ్మిపూజ నిర్వహిస్తామన్నారు. భక్తులందరూ అమ్మవారి పూజా కార్యక్రమంలో పాల్గొని అమ్మవారి కృపకు పాత్రులు కాగలరని కోరారు.



కొలువుదీరిన అమ్మవారు

విశేష అలంకారాలు..

మొదటిరోజు బాలా త్రిపుర సుందరీ దేవిగా,రెండవ రోజు శ్రీగాయత్రీ దేవిగా,మూడవరోజు శ్రీఅన్నపూర్ణదేవి గా,నాలుగో రోజు శ్రీకాత్యాయని దేవి,ఐదవ రోజు శ్రీమహాలక్ష్మీదేవి,ఆరవ రోజు శ్రీలలితాదేవి,ఏడవ రోజు శ్రీగౌరీదేవి ఎనిమిదవ రోజు శ్రీమహా సరస్వతీదేవి,తొమ్మిదవ రోజు శ్రీదుర్గాభవని మాత,పదవ రోజు శ్రీ మహాషుర మర్రిని దేవిగా, 11వ రోజు శ్రీరాజరాజేశ్వరీ దేవిగా అలంకరించి ప్రత్యేక నైవేద్యాలతో అమ్మవారికి పూజలు నిర్వహిస్తారు.